

اشارات

پاک بھارت تعلقات اور مسئلہ کشمیر

خورشید احمد

پاکستان اور بھارت کی سیاسی قیادت میں ایک طویل تحمل کے بعد مذکورات کا ایک نیا دور شروع ہونے والا ہے۔ ابتدائی گفتگو مارچ ۱۹۹۷ کے آخری ایام میں وزارت خارجہ کے سیکریٹریوں کی سطح پر ہو گی، پھر وزراء خارجہ معروف تکم ہوں گے اور بالآخر دونوں ملکوں کے وزراء اعظم بات چیت شروع کریں گے۔ توقع ظاہر کی جا رہی ہے کہ نصف صدی سے دونوں ملکوں کے تعلقات میں جو غنی کی کیفیت پیدا ہو گئی ہے اس میں اس پہلے سویں سال میں پاکستان میں جانب نواز شریف کی نئی حکومت کے سفارتی تحرک اور جنوبی ایشیا کے بارے میں امریکہ کی نئی دلچسپیوں کے پس منظر میں تہذیبی رونما ہو گئی اور شاید برف کے پھلنے کا کوئی سالم پیدا ہو جائے۔ ابتدائی خط و کتابت اور بیانات سے جو صورت حال سامنے آ رہی ہے وہ بظاہر حوصلہ افزای نہیں لیکن اس کے بوجود اس سفارتی عمل کی اہمیت سے انکار نہیں کیا جا سکتا۔۔۔ اپنے مثبت امکانات اور متنی پیغامات دونوں ہی لمحات سے! اس لیے ہم ضروری سمجھتے ہیں کہ اس نازک تاریخی موقع پر قوم اور اس کی قیادت کے سامنے ان پہلوؤں کو کھول کر رکھ دیں جن کو مٹوڑ رکھنا ضروری ہے اور جن کی کسوٹی پر اس سفارتی عمل کی کامیابی یا ناکامی کو پر کھاجائے گا۔

یہ ایک ناقابل انکار حقیقت ہے کہ سیاست ہو یا سفارت، دونوں ہی میں مذکورات کو بڑی اہمیت حاصل ہے بلکہ شاید یہ کتنا بھی غلط نہ ہو کہ محلہ جنگ کا ہو یا امن کا، یا ہم آخربی فیصلے مذکورات کی میز، ہی پر ہوتے ہیں، اس لیے مذکورات سے الرجک ہونا کسی طور بھی صحیح حکمت عملی نہیں، البتہ جس بہت کو اہمیت حاصل ہے وہ محض مذکورات نہیں بلکہ وہ پس منظر ہے جس میں مذکورات منعقد ہوتے ہیں، وہ اہداف ہیں جن کے حصول کے لیے یہ عمل بپاکیا جاتا ہے، وہ حکمت عملیاں ہیں جن کے تحت مسائل کے حل کی راہیں تلاش کی جاتی ہیں۔ نیز اپنے مقاصد اور اہداف کا صحیح شور اور اور اک، اپنے اور مقابل کے کیس کے بارے

میں پوری تیاری، بات چیت میں سمجھ ترجیحات کا تعین، قوی امنگوں کا بھرپور احساس، مخالف فرقہ کی تاریخ، اس کی نفیات، اس کے عزائم اور ترجیحات اور اس کے طریق واردات پر مکمل عبور اور سفارت کاری کی چالوں اور چاک دستیوں کو سمجھنے اور ان کا موثر توڑ کرنے کی صلاحیت۔۔۔ یہ وہ امور ہیں جن کو فیصلہ کن اہمیت حاصل ہے۔ اور یہی وہ پہلو ہیں جن کی طرف ہم پاکستان کی موجودہ قیادت کو متوجہ کرنا چاہئے ہیں تاکہ بھارت کی قیادت سے مغلظہ کرتے وقت وہ ملت اسلامیہ پاکستان کے حقیقی مفادات اور استرے تیک ترجیحات کا مکمل تحفظ کر سکیں اور ہر اس جمل سے پوری ہوشیاری کے ساتھ نجع سکیں جس میں بھارت کی قیادت یا امریکہ کے سیاست کار اسے پھنسانا چاہئے ہیں۔ ان امور پر قوی سطح پر بحث و گفتگو اور پارلیمنٹ اور قوم کو اعتماد میں لینا بھی انتہائی ضروری ہے جتنا سفارت کاری میں پیش قدی۔ اس امر کی ضرورت اس لیے اور بھی بڑھ گئی ہے کہ پاکستان کی موجودہ سیاسی قیادت کو بھارت اور اس کی قیادت سے مغلظہ کرنے کا وسیع تجربہ حاصل نہیں ہے۔ ہمارے ارباب اقتدار اور دفتر خارجہ کے اہل کار اب اس نسل کے تجربے سے محروم ہو چکے ہیں جس نے تحریک آزادی کے دوران ہندو قیادت سے داؤ پیچ کیا تھا اور اس کے مزاج سے واقف تھی۔ بھارت کی ٹیم میں اب بھی پرانے گھاگ موجود ہیں اس لیے اس بات کی ضرورت ہے کہ ہماری مذاکراتی ٹیم، وزارت خارجہ سے وزیر اعظم کے ملکیت تک اپنا ہوم درک پوری محنت سے کرے اور ان لوگوں سے بھرپور استقلالہ کرے جو اس راہ کے نشیب و فراز سے واقف اور اس بحر کے غوطہ زن ہیں۔

بھارت سے مذاکرات کوئی نئی چیز نہیں ہیں۔ تحریک پاکستان کی قیادت نے انگریز اور ہندو دونوں ہی سے مذاکرات کی طویل لڑائیاں لڑی ہیں۔ پھر قیام پاکستان کے بعد بھی مذاکرات کے کئی دور ہوئے جن میں لیاقت نہرو مذاکرات، ایوب نہرو مذاکرات، ایوب شاستری مذاکرات، بھٹو بلدیو سنگھ مذاکرات، بھٹواندران مذاکرات، فیا راجیو مذاکرات، بے نظیر راجیو مذاکرات، اپنے اپنے اقتدار سے اہم ہیں۔ میاں نواز شریف کو بھی اپنے پسلے دور اقتدار میں وی پی سنگھ اور چندر شیکر سے بات چیت کا موقع ملا ہے۔ اس سلسلہ کی آخری کوشش جنوری 1997 میں ڈکٹ شریار بات چیت تھی جس کے بعد یہ سلسلہ عملاً ختم ہو گیا اور اس کی بنیادی وجہ بھارت کا طے شدہ امور پر عمل کرنے سے انکار اور کشمیر کے مغلظہ پر بات چیت سے انگماز تھی۔

اس وقت جس پس منظر میں بات چیت کا آغاز ہو رہا ہے اسے تعین طور پر سامنے رکھنا بے حد ضروری ہے۔ اس سلسلے کی پہلی اور شاید سب سے اہم چیزوں عالمی صورت حال ہے جو اشتراکیت کے زوال، روی ایضاً کی تکست و ریخت اور سرد جنگ کے خاتمے کی بنا پر پیدا ہوئی ہے جس میں امریکہ واحد سوپر پاور کی حیثیت سے نئے عالمی دروسات کی تکمیل کے لیے کوشش ہے۔ یہ ایک حقیقت ہے کہ بھارت کا روس سے

سکرا تعلق تھا اور غیر وابستگی کی نام نہ لے سیاست (politics of non-alignment) کے باوجود سیاسی، معاشری اور عسکری انتبار سے روس ہی بھارت کا سب سے بڑا اور موثر حليف تھا۔ لیکن حالیہ تبدیلی کے بعد بھارت نے اپنی عالی سفارت کاری میں نئی راہیں تلاش کرنے کی کوششیں کی ہیں اور اب امریکہ اور ہمین دونوں سے اس نے نئے تعلقات استوار کرنے کا عمل شروع کر دیا ہے۔ نیز امریکہ نے بھی بھارت سے نئے استراتیجی روابط کا آغاز کر دیا ہے اور ہمین کے مقابلے میں ایک علاقائی طاقت کی حیثیت سے اس کی حوصلہ افزائی کر رہا ہے۔ تجارت، معیشت اور سرمایہ کاری کے میدان میں بیان تعلون شروع ہو چکا ہے۔ اسلحہ کی خرید و فروخت کا پلب بھی کھل گیا ہے اور نیو کلیر پالیسی پر اختلاف کرنے کے باوجود بھارت اور امریکہ میں قرب اور تعلون میں برابر اضافہ ہو رہا ہے حتیٰ کہ امریکہ کے دانشور اور سیاست کار (ہنری کسپر سیٹ) بھارت کو سیکیورٹی کو نسل میں مستقل نہست (جس کے ساتھ ویٹ کا اختیار وابستہ ہے) تک دلانے کے لئے سرگرم ہیں۔ کشمیر کا مسئلہ اور بھارت اور پاکستان کے تعلقات میں تاؤ بھارت کے اس نئے روپ میں ایک رکاوٹ ہیں اور یہی وجہ ہے کہ کئی سال سے امریکی سوق بچار کرنے والے ادارے (think tanks) اور کانگریس کے ارکان اور کمیٹییں مختلف قسم کے initiatives لے رہے ہیں اور تجاویز کے تابے پانے درست کر رہے ہیں۔ اس سلسلے میں امریکہ نے پاکستان سے اپنی دیرینہ دوستی اور معاہدات کا بھی کوئی لحاظ نہیں کیا اور نئی "محبتوں" کی تلاش میں بے وقفی اور ہر جائی پن کا مظاہرہ کرنے میں بھی کوئی شرم محوس نہیں کی!

اس وقت امریکہ کا سارا زور اس پر ہے کہ کشمیر کے مسئلے کو، جو بھارت اور پاکستان کے تعلقات کے بارے میں شہد کلید کی حیثیت رکھتا ہے، تقریباً سرد خالنے میں ڈال دیا جائے اور دونوں کو اعتماد بحال کرنے اقتیاب کرنے پر مجبور کیا جائے۔ یہ کوئی نئی کوشش نہیں ہے۔ امریکہ نے نیکی راستہ فلسطین کے مسئلے کے اقتیاب کرنے پر مجبور کیا جائے۔ یہ کوئی نئی کوشش نہیں ہے۔ اسی حکمت عملی کشمیر پر آزمائی جا رہی ہے، بلا لحاظ اس امر کے کہ پاکستان اور بھارت کے سلسلے میں یہ کوئی نئی حکمت عملی نہیں ہے۔ ۱۹۷۲ء میں تائید میں بھی اس حکمت عملی کو اقتیاب کیا گیا تھا اور پھر ۱۹۸۴ء میں شملہ معاہدہ بھی اسی حکمت عملی کا شہپکار تھا لیکن دونوں برف کو پکھلانے اور مسائل کے حل کی کوئی راہ روشن کرنے میں ناکام رہے۔ اسی آزمائے ہوئے نوجہ کو ایک بار پھر نیا بس پہنا کر ہم پر مسلط کرنے کی کوشش کی جا رہی ہے۔

بھارت اور امریکہ دونوں ہی اس کے مدعا ہیں۔ مسز رابن رافیل گذشتہ چند سالوں میں بار بار اس کا اعادہ کر رکھی ہیں اور اس کا تازہ ترین اظہار امریکی ایوان نمائندگان کی سب کمیتی برائے ایشیا پیس یک کے

سامنے ۱۲ مارچ کو کیا گیا ہے۔ اس کمیٹی کے سامنے ان کی ہم نوائی پاکستان میں امریکہ کے سابق سفیر رابرت اوکلی نیشنل ڈیمو کریکٹ انسٹی ٹوٹ کے ڈائرکٹر برائے ایشیا، ایک بوم لینڈ اور جارج ٹاؤن یونیورسٹی کے ادارہ برائے مطالعہ سفارت کاری کے ڈائرکٹر ہو وہ بی شیفر نے بھی کیا ہے۔ انھی خلوط پر مشور دانشور اسٹیفن کوہن کئی سال سے لکھ رہا ہے اور حال ہی میں (فوری ۱۹۹۷) کو نسل آف فورن ریلیشنز کی ایک تالیک فورس کی رپورٹ ”بھارت اور پاکستان کے لیے ایک نئی امریکی پالیسی“ (A new U.S. policy toward India and Pakistan) شائع ہوئی ہے جس کا واضح پیغام بھی اسی سمت ہے۔ اور اس تالیک فورس میں امریکہ کے چونی کے سولہ دانشور سفر اور ماہرین شریک تھے۔ اس سب پر سونے کا سماگروہ بیانات ہیں جو بھارت میں امریکہ کے سفیر فریک وائزز مسلم دے رہے ہیں اور جن میں اقوام متحده کی قراردادوں کو ”قصہ پارہتہ“ اور استصواب کے سوال کو ”بے معنی بات“ (meaningless) قرار دیا جا رہا ہے اور ذہنوں کو کسی sell-out اور کسی تقسیم ریاست کے لیے تیار کیا جا رہا ہے۔ موصوف یہ گل افشا تیار بھارت کی زمین پر اور کشمیر کی وادیوں میں نہیں کر رہے بلکہ ان کی جمارت یہاں تک پہنچ چکی ہے کہ خود پاکستان میں بلکہ فوجی انساف کالج میں (واضح رہے فوجی کالج میں اس بات کا اظہار خاص معنویت رکھتا ہے) ہمیں یہ وعظ سنائے ہیں اور آج بھی یہ سلسلہ جاری ہے۔

ایک طرف امریکہ کی یہ سفارتی یلغار ہے تو دوسری طرف بڑے سوچے سمجھے انداز میں فاروق عبداللہ صاحب نے یہ پتھر پھینکا ہے کہ لائن آف کٹشوول کو بین الاقوامی سرحد بنا کر کشمیر کو تقسیم کر لیا جائے۔ پہلے تو بھارت کی قیادت کی طرف سے اس پر بڑی کا اظہار ہوا لیکن جلد ہی ملی تھیلے سے باہر آگئی اور اب بھارتی فوج کے تین سابق سرباہوں نے کھل کر کشمیر پر اس چھری چلانے کی تائید کر دی ہے اور اشارے یہ بھی دیے ہیں کہ خود شملہ معلبدہ کا اصل ہدف تقسیم ہی کی کوئی تجویز تھی۔ اس حقیقت کو یکسر نظر انداز کیا جا رہا ہے کہ پچاس سال سے ساری تحریک اور خصوصیت سے پہنچنے آئندہ نو سال کی عوای، سیاسی اور جمادی تحریک مقبولہ کشمیر کو بھارت کے ناجائز تسلط سے آزادی دلانے کے لیے ہے جس کے لیے ہزاروں نوجوان اپنی جانوں کا اور ہزاروں عفت مآب و نخزان کشمیر اپنی عزت و آبرو کا نذر انہ پیش کر چکی ہیں۔ مسئلہ کسی سرحد کے تعین کا نہیں، پوری ریاست کے مستقبل کا ہے اور اس سے اب کوئی فرار ممکن نہیں۔ ان شاء اللہ!

اس پس منظر میں جو چیز تشویش کا باعث ہے وہ پاکستان کی قیادت کی طرف سے مذکورات کے باب میں بے چینی کا اظہار ہے حالانکہ وقت کا نتناہنا احتیاط اور پھونک پھونک کر قدم رکھنا ہے۔ ایکشن کی مصمم کے دوران بھی اس بات کو محسوس کیا گیا تھا کہ جناب نواز شریف اور مسلم لیگ کی قیادت نے ان تمام امور کو جو بھارت اور پاکستان میں تنازع کا باعث ہیں بڑی کم اہمیت دی جب کہ بھارت سے دوستی اور تعلقات کی بحالت

۶۰ سال پہلے

(۱) تفسیر آیہ الْيَوْمَ أَحْكَمْتُ لِحُكْمَ دِينِكُمْ (۲) وَصَيْتَ رَسُولَ (۳) مسلمانوں پر ایک نظر یہ تینوں رسائل مولوی سید ابو الحسن علی صاحب، معلم دارالعلوم ندوۃ العلماء لکھنؤ کی تایف ہیں۔ پہلے رسائل میں مولف نے تکمیل دین کے معنی سمجھائے ہیں۔ تکمیل دین کے معنی یہ ہیں کہ خدا کو جو کچھ ہدایت دینی تھی اور بندوں کو دین و دنیا کی بہتری کے لیے جس ہدایت کی ضرورت تھی وہ پوری کی پوری دے دی گئی۔ اب اس میں نہ کچھ گھٹانے کی ضرورت ہے نہ برعالانے کی۔ مسلمان اگر فلاح پاسکتے ہیں تو دین کی پوری تعلیم پر اعتقاد رکھ کر اور عمل کر کے ہی پاسکتے ہیں۔ کمی کریں گے تب بھی نقصان اٹھائیں گے اور زیادتی کریں گے تب بھی نقصان اٹھائیں گے۔— دوسرے رسائل میں نبی کریم صلی اللہ علیہ وسلم کی آخری وصیتیں جمع کی گئی ہیں اور مسلمانوں کو توجہ دلائی گئی ہے کہ اگر تم کو سرکار سے محبت ہے تو ان وصیتوں کو پورا کرو۔

تیسرا رسائل میں مولف نے بتایا ہے کہ اس زمانے میں مسلمانوں کو دیکھ کر قلب پر تین اثر پڑتے ہیں۔ پہلی نظر میں سرت ہوتی ہے کہ یا تو امت کبھی ہزاروں کی تعداد میں تھی، یا اب کروڑوں تک پہنچ چکی ہے اور روے زمین کے گوشے گوشے میں پہنچی ہوئی ہے۔ دوسری نظر میں حریت طاری ہو جاتی ہے کہ یا تو اس قلیل اور بے سر و مسلمان گروہ کی سطوت کا دہ عالم تھا، یا اب اس عظیم الشان قوم کی کمزوری اس حد کو پہنچ گئی ہے۔ تیسرا نظر میں دل پر حسرت چھا جاتی ہے کہ کاش ان بے کار کروڑوں کے بجائے وہی کار آمد ہزاروں اس قوم میں ہوتے۔ تین پیسے کے نکٹ بھیج کر تینوں رسائل مفت طلب کیے جاسکتے ہیں۔

دعائیں: تکمیل مولوی ابو الحسن علی صاحب۔ صفحات: ۳۲۔ قیمت ۲ آنے۔

اس رسائل میں مولف نے قرآن مجید اور احادیث نبویؐ سے دعائیں جمع کی ہیں اور ہر دعا کے مقابل اس کا ترجمہ دے دیا ہے۔— علاوہ بریں دعا اس نصب العین اور مطبع نظر پر بھی روشنی ڈالتی ہے جو دعا مانگنے والے کے پیش نظر ہو کہ انسان جس قدر بلند خیال اور پاکیزہ خود ہو گا وسیکی ہی بلند اور پاک اس کی حاجتیں بھی ہوں گی، اور انھی حاجتوں کا اظہار وہ اپنی دعائیں کرے گا۔ قرآن میں اللہ تعالیٰ نے جو دعائیں ہم کو سکھائی ہیں، اور رسول اللہ صلی اللہ علیہ وسلم نے زندگی کے مختلف احوال میں اٹھتے بیٹھتے اور سوتے جاگتے جو دعائیں اپنے خدا سے مانگی ہیں وہ ایک طرف ہم کو یہ بتاتی ہیں کہ مسلمان کس طرح ہر ہر معاملے میں خدا کی طرف رجوع کرتا ہے، اور دوسری طرف یہ تعلیم ہم کو دیتی ہیں کہ ایک پچ مسلمان کے مقاصد حیات کیا ہیں لوڑاں کی نگاہ میں کیا جیزیں اہمیت رکھتی ہیں جن کو وہ اپنے مولیٰ کی مدد سے حاصل کرنا چاہتا ہے۔

دیکھ مسجد میں گھکت رشتہ تبع شیخ
بجکدے میں بہمن کی پختہ زندگی بھی دیکھے

بلاشبہ یہ پس منظر مذاکرات کے لیے نیک شگون کی حیثیت نہیں رکھتا۔ اس پر پاکستان کے عوام اور سوچنے کمجنگے والے عناصر مضطرب ہیں اور تشویش کا اظہار کرتے ہیں۔ نوائے وقت، جنگ، دی مسلم اور دی نیشن سب ہی نے اپنے ادارتی کالموں میں تشویش کا اظہار کیا ہے جو قوم کے حقیقی جذبات کا آئینہ ہے۔ صرف ایک اقتباس:

”در اصل ہمارے ہاں ایک طبقہ ایسا پیدا ہو گیا ہے جس کی حب الوطنی تو شک و شبہ سے بالاتر ہو گی مگر وہ معاملات کو قومی غیرت اور وقار کے بجائے نفع و نقصان کے حوالے سے دیکھتا ہے۔ یہ وجہ ہے کہ بھارت کے ہلی کشز تو مسئلہ کشمیر کو بھلا کر تجارت کی بات کر رہے ہیں لیکن ساتھ ہی وہ یہ مطالبہ بھی کر رہے ہیں کہ ان کے ملک کو انتہائی پسندیدہ قوم (most favoured nation) قرار دیا جائے۔ گوا کشمیری عوام پر ظلم و ستم، ہمارے اندر وطنی معاملات میں مداخلت، جنگ کی دھمکیاں اور ”را“ کی طرف سے دہشت گردی اور تحریب کاری کی ساری کارروائیاں بھول کر ہم اپنے ازلی دشمن ملک کو دوست تسلیم کریں تاکہ وہ ”دوستی“ کے سارے تقاضے پورے کر سکے۔ ان حالات میں ہمارے وزیر تجارت کو جوش جوانی میں اسکی بات نہیں کرنی چاہیے جو قوم اور کشمیری عوام کے جذبات کو ٹھیس پہنچانے کا باعث بنے۔ بھارت اگر مقبولہ کشمیر میں استھواب رائے کے بجائے آزاد کشمیر پر نظر جائے ہوئے ہے اور وہ اسے بھی ہم سے ”آزاد کرانے کا تیہہ کر چکا ہے تو پھر ہم اس خوش فہمی کا شکار کیوں ہیں کہ اس سال مسئلہ کشمیر حل کر کے ہم تجارت کے لیے سرحدیں کھول دیں گے اور ویزے کی پابندی بھی برقرار نہیں رہنی چاہیے۔

”در اصل بھارت میں اب تک گھاگ سیاست دان بر سر اقتدار ہیں جو اپنے روایتی مگر غلط موقف سے ایک انج یچھے ہٹنے کو تیار نہیں۔ وہ پوری دنیا کو اپنے غلط موقف کے باوجود اپنا ہمنواہنا نے یا کم از کم پاکستان کی اصولی حمایت ترک کرنے کے لیے کوشش ہیں مگر ہم اپنے صحیح موقف کے باوجود اپنی اندر وطنی کمزوریوں کی وجہ سے دوستی کے لیے مرے جا رہے ہیں۔ آخر جلد بازی کی وجہ کیا ہے۔ اگر امریکی دباؤ ہے تو اس کے بارے میں عوام کو اعتقاد میں لیا جائے۔ پارلیمنٹ کا اجلاس بلا کر سیر حاصل بحث کی جائے اور جس طرح بھارتی وزیر دفاع نے اپنے عوامی نمائندوں کے سامنے موقف پیان کیا ہے اسی طرح قوم کو آگاہ کیا جائے۔ مسئلہ کشمیر، ایسٹی پروگرام، اقتصادی و معاشری حکمت عملی اور امن و ممان کے مسائل حکومت کی فوری توجہ چاہتے ہیں۔ گوڑا صاحب کو ملنے کی بھی کوئی جلدی نہیں ہوئی چاہیے کونکہ بے مقصد ملاقات اور مذاکرات سے کشمیری عوام کی حوصلہ نہیں ہو گی۔ میاں صاحب اپنی کابینہ میں ایسے لوگ شامل کریں جو کم از کم مختلف ایشوز پر قومی

موقف اور اس کی نزاکتوں کا اور اک رکھتے ہوں۔ صرف مادی نفع و نقصان کے حوالے سے سوچنے والی قومیں عزت و وقار سے زندہ نہیں رہ سکتیں۔ نظریہ اور اصول ہی قوم کی اصل اسas ہوتے ہیں۔ ہمیں مسئلہ کشیر پر موقف میں کوئی لپک پیدا نہیں کرنی چاہیے اور اس کے حل پر آمادگی کے بغیر بھارت سے تجارت کے بارے میں سوچنا نہیں چاہیے۔

(نوازے وقت، اواریہ: ”بھارت کے عزائم اور ہماری ناقصتہ کاری“، مارچ ۹۷ء)

بھارت اس وقت مذاکرات میں جن وجوہ سے دلچسپی لے رہا ہے ان کا تعلق اس کے داخلی حالات سے بھی ہے اور عالمی سیاست اور خود پاکستان اور اس کی قیادت کے بارے اس کے خاص اندازوں سے بھی کا خیال ہے کہ امریکہ اس وقت کشیر کے مسئلہ کو پس پشت ڈال کر تجارتی اور ثقافتی تعلقات کی استواری سے لیے کوشش ہے اور یہ وقت پاکستان کو اپنے جال میں پھنسانے کے لیے سازگار ہے۔ مزید برآں اس کا اندازہ ہے کہ پاکستان اس وقت معاشی مشکلات میں مبتلا ہے۔ قرضوں کا بار کر رہا ہے۔ دفاع کے لیے بھی وسائل بہ وقت فراہم کیے جا رہے ہیں۔ اس لیے یہی وہ وقت ہے جب ان اخراجات کا ہوا دکھا کر پاکستان کی وفاqi صلاحیت کو کمزور کیا جاسکتا ہے اور پاکستان کی منڈیوں کو بھارت کی مصنوعات کے لیے کھولا جاسکتا ہے۔ نواز شریف صاحب کی حکومت معاشی معاملات کو اولیت دے رہی ہے اس لیے اسے تجارت اور معاشی ترقی کا سبز باغ دکھا کر بھارت اور امریکہ کی مشترک حکمت عملی کے جل میں پھنسایا جاسکتا ہے۔ بھارتی قیادت کا یہ بھی خیال ہے کہ پاکستان کی وہ قیادت جس نے تقسیم ملک کے خونی ڈرائے کو بہ نظر سر نہیں دیکھا اور ہے تحریک آزادی کے دوران ہندو قیادت کی چالاکیوں کا تجربہ نہیں اس کے دماغ میں اختیال مینڈیٹ کی ہوا بھر کر اسے چکنی چپڑی پاؤں سے بھالیا جائے بلکہ اب تو بقول اسٹیفن کوہن، جناب نواز شریف صاحب اور گوڑا صاحب کو امن کے نوبل پرائز کا دلاسا بھی دیا جا رہا ہے۔

..... ہوس کو ہے نفلط کار کیا کیا!

میکن ان ساری کوششوں اور چالوں کا مقصد صرف ایک ہے اور وہ ہے مسئلہ کشیر کو پس پشت ڈالنا، اور سیاچین اور تجارت جیسے جزوی مسائل میں الجھا کر کشیر کی تحریک پر ایک کاری ضرب لگا کر تبدیلی کے ان امکانات کو محدود کرونا جو سلت سلالہ تحریک جہلوکی بنا پر رونما ہوئے ہیں اور جن کی وجہ سے مسئلہ کشیر ایک بار پھر نہ صرف یہ کہ زندہ ہوا ہے اور دنیا بھر میں بھارت کامنہ کلا کرنے کا سبب بن رہا ہے بلکہ خود بھارت یہ تسلیم کرنے پر مجبور ہوا ہے کہ اس عوای تحریک کو محض جبرا اور تشدد کے ذریعے ختم نہیں کیا جاسکتا، اس لیے اب اس کے لیے پاکستان کی معلومات حاصل کرنا ناگزیر ہو گیا ہے۔ یہی وجہ ہے کہ توجہ کا مرکز کشیر سے ہا کر معاشی تعلوں اور تجارت کے فروع کو بھالیا جا رہا ہے۔ جیبز آف کامرس کو شریک جہلو کیا جا رہا ہے۔

پاکستان کے تاجر حلقوں میں ان افراد کو ہمتوں اپنیا جا رہا ہے جو امپورٹ ایکسپورٹ کا کاروبار کرتے ہیں اور نفع عابدہ کی خاطر ملک کے حقیقی اور دُورز مقالات سے صرف نظر کرنے کو تیار ہیں۔ صحافیوں اور دانشوروں کی ایک لالبی ہے جسے استعمال کیا جا رہا ہے اور نواز شریف صاحب کی دھمکتی رگ "یعنی معاشی مسائل کے حل" سے فائدہ اٹھا کر ایک بڑا ہی خطرناک سنیاریو (scenario) تصنیف کیا جا رہا ہے جس میں ایک طرف یہ امید دلائی جا رہی ہے کہ بھارت سے تجارت کے دروازے کھلتے ہی پاکستان کے سارے مسائل حل ہو جائیں گے، قیمتیں گر جائیں گی، افراط زر میں کمی ہو گی، وفاqi اخراجات کا بوجھ کم ہو جائے گا اور نواز شریف صاحب کی حکومت فتح کے شادیا نے بجائے لگے گی۔

مسئلہ کشمیر کے معاشی پہلوؤں سے صرف نظر بھی ممکن نہیں۔ بلاشبہ ہمارے لیے مسئلہ کی اولین اہمیت نظریاتی، اخلاقی اور سیاسی ہے اور کوئی قوم محض موبہوم معاشی فوائد کی خاطر ان پہلوؤں کو قریباً نہیں کر سکتی۔ لیکن اگر خالص معاشی اعتبار سے دیکھا جائے کہ پاکستان کی معیشت کی بقا کا انحصار کشمیر سے آنے والے دریاؤں پر ہے۔ بھارت کا بھی ایک اہم ہدف ان دریاؤں کے منبع پر قبضہ ہے تاکہ پانی کے بہاؤ کو کنٹرول کیا جا سکے۔ یہی کمیل بھارت بغلہ دیش سے کمیل رہا ہے اور فرخا پر اپنے تسلط کو اس کے خلاف استعمال کر رہا ہے۔ یہی وہ پاکستان کے ساتھ کرنا چاہتا ہے۔ انڈس معلیدہ کے بعد اس نے ولادیجان اسی مقصد کے لیے تغیر کیا تھا۔ یہ تو مجاہدین کا کارنامہ ہے کہ انہوں نے بھارت کے منصوبے کو خاک میں ملا دیا اور وہ پاکستان کو کوئی نقصان نہ پہنچا سکا۔

ان وہ کی بنا پر تجارت اور معیشت پسلے اور کشمیر بعد میں کے گمراہ کن ہی نہیں تباہ کن حربے کا پورا اور اک ضروری ہے۔ ہماری سیاسی قیادت کو بھارت کی اس چال کو اچھی طرح سمجھ لینا چاہیے اور گربہ کشتن روز اول کے اصول پر اس کا پردہ پسلے دن ہی چاک کر دینا چاہیے۔ ہماری قوی ترجیحت میں کشمیر ادول اور کشمیر آخر ہے۔ بلی سب اس کے بعد آتا ہے۔

بھارت کا ذہن خواہ کچھ بھی ہو، ہمیں یقین ہے کہ پاکستانی قوم بیدار ہے اور وہ کسی ایسے جال میں ہرگز چھنسنے کو تیار نہیں۔ ہاں اگر بھارت کشمیر کے مرکزی مسئلہ کو خود اپنے وعدوں، یہ این اوکی قراردادوں اور کشمیری عوام کی خواہشات کے مطابق طے کرنے کو تیار ہو تو پاکستانی قوم یہی خوشی کے ساتھ تعلقات کے ایک نئے باب کا آغاز کرنے کو تیار ہو گی۔ اور اس کا انحصار واضح اور دوڑوک عملی پروگرام پر ہو گا یعنی خوشنما الفاظ اور کہہ مکنیوں پر نہیں۔

پاک بھارت تعلقات کے مسئلہ میں جن بنیادی امور کو سامنے رکھنا بہت ضروری ہے وہ مختصر اس تاریخی قرارداد میں آگئے ہیں جو پاکستان کے سینٹ میں ۱۸ ستمبر ۱۹۸۹ کو متفقہ طور پر منظور کی گئی تھی اور جسے

پیش کرنے کی سعوت راقم المکوف کو حاصل ہے۔ آج کی قیادت کو اس قرار داد کے ایک ایک لفظ کو بغور سمجھنا اور اپنانا چاہیے اور اسی فرم و رک میں بھارت کی قیادت سے بات چیت کی حکمت عملی تیار کرنی چاہیے۔ قرار داد کی اہمیت کے پیش نظر ہم اس کامل متن یہاں پیش کرتے ہیں:

”بِسْمِ اللَّهِ الرَّحْمَنِ الرَّحِيمِ! بھارت نے اپنی فوجی قوت میں جو غیر متوازن اضافہ کیا ہے یعنی آف پاکستان کو اس پر تشویش ہے اور وہ دوسرے ملکوں کے اضطراب میں بھی۔ بر کاشریک ہے جو انھیں علاقے کے امن اور سلامتی پر پڑنے والے اس کے اثرات اور بھارت کے توسعی پسندانہ عزائم کے سلسلے میں خدشات کی بنا پر لاحق ہے اور اس یقین کا انعام کرتا ہے کہ علاقے میں امن اور سکون کا انعام اقوام متحده کے چاروں میں طے شدہ اصولوں اور قدروں کے ساتھ مخلصنا اور دیانت دارانہ والیگی پر ہے۔

یعنی مزید اس یقین کا انعام کرتا ہے کہ پاکستان کے عوام دنیا کے تمام ممالک کے ساتھ بالعموم اور اپنے ہمایوں بالخصوص بھارت کے ساتھ بلوقار، امن اور دوستی کے ساتھ رہنے کے خواہش مند ہیں۔ وہ اس بات کا اعلان کرتا ہے کہ اپنی نظریاتی اور ثقافتی اقدار کو برقرار رکھتے ہوئے، مختلف درجات کی ترقی کی روشنی میں اقتصادی مفادات کے تحفظ اور ان سائل کے حل کے ذریعے، جنہوں نے گذشتہ چار دہائیوں سے پاکستان اور بھارت کے تعلقات کو مجرور کر رکھا ہے اور جن کی خرابی میں کئی سالوں کے دوران بھارت کے ساتھ دوستی، تعلوں اور ہمایگی کے اچھے تعلقات کو محکم اور مضبوط بٹایا جا سکتا ہے اور وہ اس عزم کا انعام کرتا ہے کہ ہندوستان کے ساتھ پایدار امن اور قابل تائید دوستی کو صرف ذیل کے اصولوں پر استوار کیا جا سکتا ہے:

۱۔ علاقے کے تمام ملکوں کو، ان کے سائز اور فوجی قوت سے قطع نظر برابر کی حیثیت سے قبول کرنا، توسعی پسندانہ روپیے اور طرز عمل سے متعلق ہر قسم کی علامات سے احتراز۔

۲۔ سیاچین گلیشیر سے بھارتی فوجیوں کافی الغور انخلا جس پر بھارت نے میں الاقوای قانون کے تمام اصولوں کی خلاف ورزی کرتے ہوئے قبضہ کیا، بیشمول شملہ محلہ معاہدے کے، جس کے تحت بھارت نے اپنے آپ کو ۱۹۷۴ کے وقت کی کنٹرول لائن کا پابند بٹایا تھا۔

۳۔ سلامتی کو نسل کی قرار دلوں اور ریاست جموں و کشمیر کے عوام کے حق خود احوالت کے مطالبے کے مطابق رائے شماری کے ذریعے مسئلہ کشمیر کا حل۔

۴۔ علاقے کے ملکوں کی خود عماری، یک جتنی، آزادی اور نظریات کا احترام اور ان کے اس حق کا بھی احترام، وہ اپنے وقوع کے لیے جس قسم کے خانہ تھی انتظامات اختیار کرنا چاہیں، ان کا وہ خود فیصلہ کر سکیں۔

۵۔ ان ممالک کے اس حق کی تصدیق کہ وہ اقتصادی تو اہلی اور دیگر ضروریات کو پورا کرنے کے لیے تمام اقسام کی شیکننگی کو ترقی دے سکیں۔

۶۔ اقلیتوں کے حقوق کا احترام، کیونکہ مسلم امتہ ہندوستان اور دوسری جمہوں پر مسلمانوں کے ساتھ جو

کچھ ہو رہا ہے اس بارے میں لا تعلق نہیں رہ سکتی۔

۷۔ دوسرے ملکوں کے اندر وطنی محلات میں عدم مداخلت اور کھلی اور پھیپھی تمام سرگرمیوں کا خاتمہ۔

یعنی مزید اس عزم کا اظہار کرتا ہے کہ:

۸۔ پاکستان اور بھارت کے درمیان پیچیدہ مسائل کو بصیرت، حقیقت پسندی اور احتیاط سے بنانے کی ضرورت ہے۔

۹۔ بھارت کے ساتھ رابطے اور مکالے کی کوشش میں ہمیں بیادی مسائل کے جلد حل کی تلاش جاری رکھنی چاہیے۔

۱۰۔ پاکستان کے مقصد اور اصولی پوزیشن کے حق میں علاقے کے ملکوں اور دنیا کی حملیت کو حرکت میں لانے کے لیے قوی اور بنی الاقوای سطح پر پتخیل پالیسیوں کے ذریعے حکومت کو مذاکرات کے ساتھ ایک زیادہ زوردار پالیسی اختیار کرنی چاہیے۔

۱۱۔ حکومت کو جموں و شہیر کے مسلمانوں کی، ان کے حق خود ارادت کے لیے اپنی جدوجہد میں ان کے ساتھ یک جتنی کا اظہار جاری رکھنا چاہیے۔

۱۲۔ حکومت کو چاہیے کہ وہ خارجہ پالیسی سے متعلق اہم تبدیلیوں کے بارے میں دونوں ایوانوں کو باخبر رکھے اور ان کو زیر بحث لائے۔

یعنی حکومت کو یقین دلاتا ہے کہ وہ اسلامی جمہوریہ پاکستان کے اسلامی تجیبات اور عوام کی امنگوں کے مطابق خارجہ پالیسی کو چلانے، ملک کی خود محتراری، یک جتنی اور اتحاد کو برقرار رکھنے اور عالمی امور میں اس کے کروار ادا کرنے کے سلسلے میں ہر ممکن تعاون کرے گا۔

اس قرارداد کی اہمیت کے کافی پہلو ہیں۔ ہم مختصر آن میں سے چند پر توجہ مرکوز کرانا چاہئے ہیں:

۱۔ پاکستان کی تاریخ میں پاک بھارت تعلقات کے سلسلہ میں یہ واحد قرارداد ہے جو ایک منتخب ایوان نے کامل اتفاق رائے سے منظور کی۔ اگر اس کے پیش کرنے والوں میں بر اتم (جماعت اسلامی) اور راجہ فخر الحق صاحب (مسلم لیگ) تھے تو اس کی تائید کرنے والوں میں اس وقت کے وزیر خارجہ صاحبزادہ یعقوب علی خلن صاحب اور ہبہ پارٹی اور دوسری ان سب جماعتوں کی قیادت شامل ہے جو یعنی میں تھی۔ اسی طرح اسے قوی سوچ کا مظہر قرار دیا جا سکتا ہے اور کسی حکومت کو اس سے ہٹ کر راستہ اختیار کرتے وقت سنجیدگی سے غور کرنا چاہیے کہ وہ قوم اور اس کے منتخب لواروں کو اعتمدوں میں لیے بغیر کسی انحرافی راستے کو اختیار کرنے کی محاذ نہیں۔

۲۔ پاکستان اور بھارت میں دوستی مطلوب ہے لیکن ملک و ملت کے کلیدی مغلات کے تحفظ کے ساتھ، ان کی قربانی یا اضھال کی قیمت پر نہیں۔ اس لیے اس کی بیانات حقائق پر رکھی گئی ہے جو حالات کو خراب

کرنے کا سبب بنے ہیں۔ ان میں سب سے اہم بھارت کی طرف سے پاکستان کے نظریاتی اور ثقافتی شخص کا انکار اور ان بیانیوں کی تتفیص اور تخفیف ہے جن پر یہ ملک قائم ہے۔ ہم بھارت کے سیکورائزم کے (جیسا بھی وہ ہے) ہتھ نہیں لیکن وہ ہمارے دینی اور اخلاقی وجود اور شخص کو تسلیم کرنے کو تیار نہیں اور مذہب اور اخلاق کی بیانیوں پر قائم ہونے والے ملک کو نہ صرف غیر فطری قرار دتا ہے اور حقارت کی نظر سے دیکھتا ہے بلکہ اس کو زندہ رہنے کا حق بھی دینے کو تیار نہیں جو سامراجی ذہن کی بدترین مثال ہے۔

اسی طرح بھارت کے ایک بڑے ملک ہونے سے کسی کو انکار نہیں۔ یہ ایک جغرافیائی اور معماشی حقیقت ہے لیکن اس کے یہ معنی نہیں کہ علاقے میں اس کی پلاستی کو تسلیم کیا جائے اور دوسرے ملک اس کے باوجود گزار بن کر رہیں۔ یہی دراصل سامراج اور امپریولزم کی اصل ہے اور جب تک بھارت کی یہ زندگی اور عرواجم موجود ہیں، علاقہ میں امن کا قیام محال ہے۔

اس قرارداد میں ان دونوں اسہاب کی نشاندہی کی گئی ہے اور مسوات اور ایک دوسرے کو اختلاف کے پوجوں کھلے دل سے تسلیم کرنے کی بیانیوں پر دوستی استوار کرنے کی دعوت دی گئی ہے۔

۳۔ اس قرارداد میں جزوی (piece-meal) اور قدم بقدم (step-by-step) طریق کار کے مقابلے میں ایک مناسب پیٹک کی شکل میں م حللات کو طے کر کے دوستی کی راہ ہموار کرنے کی حکمت عملی کو پیش کیا گیا ہے جو قابل عمل ہے اور نتیجہ کشا ہے۔ دوسرا راستہ بار بار آزمایا گیا ہے اور نتیجہ کے اعتبار سے غیریار آور رہا ہے اور آزمودہ را آزمودن جمل است!

۴۔ اس میں اس اصول کو بھی تسلیم کیا گیا ہے کہ جو باقی پہلے طے ہو گئی ہیں ان کو دوبارہ کھولنا لا حاصل ہے۔ سیاہیں کے مسئلہ پر ۱۹۸۹ میں م حللات طے ہو گئے تھے اور صرف عمل بقی تھا جو آج تک نہیں ہوا ہے۔ ۱۹۷۲ سے قبل کی پوزیشن بحال کرنا طے ہو چکا ہے اب دوبارہ demilitarisation کا سوال اخنانے کیا معنی ہیں۔ کشمیر کے معاملے میں بھارت طے شدہ امور پر عمل سے گزیر کرتا رہا ہے۔ اس طرح تو م حللات کبھی بھی طے نہیں ہو سکتے۔ ہم صرف وقت گزاری ہی کرتے رہیں گے۔

۵۔ جن ملت اصولوں کو اس میں پیش کیا گیا وہ سب اور ان میں سے ہر ایک اہم ہے اور دوستانہ تعلقات کی کامیابی کے لیے ناقابل تخفیف شرط کی حیثیت رکھتا ہے۔ آج بھی یہ اصول اتنے ہی اہم ہیں جتنے ۱۹۸۹ میں تھے۔ خصوصیت سے بھارت کی جنگی تیاریوں اور علاقائی قوت بننے کے منسوبوں کی روشنی میں۔

۶۔ مسئلہ کشمیر کی مرکزی حیثیت اس قرارداد میں بالکل واضح ہے۔ ایک، مسئلے کی اولیت کی حیثیت سے اور دوسرے، تحریک مزاحمت و جہاد کی مکمل تائید جاری رکھنے اور اس کے لیے عالمی رائے کو متحرک کرنے کے رشتہ سے۔ آج بھی ہمارے موقف کا مرکز اور محور کشمیر ہی ہے اور اس سے ہٹ کر کوئی اور چیز نہیں ہو

سکتی۔

۷۔ ایک دوسرے کے اندر ورنی م حللات میں عدم مداخلت کے احراام کے ساتھ مسلمان اقلیت کے حقوق اور اہل جموں و کشمیر کے حق خود ارادیت کی مستقل حیثیت کو اس میں اجاگر کیا گیا ہے جو تحریک پاکستان کا لازمی تقاضا ہے۔

۸۔ اس قرارداد کی آخری اہم بات یہ ہے کہ اس میں پالیسی سازی میں قوم اور اس کے منتخب نمائندوں کے رول اور کروار کو بالکل دو ٹوک انداز میں بیان کر دیا گیا ہے اور یہی وہ میکنزم ہے جس میں قوی پالیسیوں کی تشكیل اور ان کا اختساب ہونا چاہیے۔ پاک بھارت مذاکرات کے لیے صحیح حکمت عملی اور مناسب ہیکچے اس قرارداد پر ہی مبنی ہو سکتا ہے۔

ہم اس وقت ان تین حقائق کا اعلادہ نہیں کرنا چاہتے جن کی وجہ سے گذشتہ پچاس سال میں ہمارے تعلقات بھارت سے کشیدہ ہی نہیں خون آلو در ہے ہیں۔ پاکستان کے قیام اور اس کو ایک بنی برحق ریاست کی حقیقت سے تسلیم نہ کرنا اور پورے علاقے پر اپنی قیادت اور سیادت قائم کرنے کے عزم اُمی نہیں عملی اقدام، صلح کی راہ کو مسدود کرنے والے پھر رہے ہیں۔ بھارت کی جنگی صلاحیت اور قوت کے ذریعے علاقوں کے حصول کی روشن پورے جنوب ایشیا کے لیے خطرہ کا باعث رہتی ہے۔ پاکستان ہی نہیں علاقے کے تمام ہی ممالک کے ساتھ بھارت کا رویہ حاکمہ اور عصباںہ رہا ہے۔ ہم ان دوسرے تمام حقائق کا اس وقت ذکر نہیں کر رہے۔ ہم اس وقت صرف مستقبل کے ناطے سے یہ کہنا چاہتے ہیں کہ بھارت سے گفتگو ایک اور صرف ایک مسئلہ پر ہو سکتی ہے اور وہ ہے کشمیر کا مسئلہ۔ یہی گفتگو کا آغاز ہے اور اس پر اس کا انجمام منحصر ہے۔ ہلکی تمام مسائل اس ایک مسئلہ کے حل کے بعد، یا کم از کم اس کے حل کی طرف متین خطوط پر طے شدہ تمام نتیجیں کے مطابق عملی پیش رفت کے بعد زیر غور آسکتے ہیں۔ نہ سیاچین کا مسئلہ نقطہ آغاز ہے اور نہ تجارت یا ثقافت یا رسل و رسائل اور بھلی کی فراہمی۔ جب تک کشمیر کا مسئلہ گرفت میں نہیں آتا اس وقت تک کسی دوسرے مسئلے کے بارے میں کسی پیش رفت کا کوئی سوال نہیں۔ اوسلو کا تجربہ فلسطین کی قیادت کر چکی ہے۔ مقبوضہ عرب اردن کے صرف تین فیصد رقبہ پر میوپل انظام حاصل کر کے اہل فلسطین نے کیا پایا؟ آج فلسطین کی زمین جنم زاری ہوئی ہے اور مشرقی بیت المقدس میں مسلمانوں کی زمین ہی نہیں مسلمانوں کی لاشوں پر اسرائیلی فوج عالی رائے عالمہ کو حفارت سے رد کر کے یہودیوں کی نئی بستیاں بنا رہی ہے۔ یہ ہے اصل مسئلہ کو موخر کر کے جزوی معاملات پر پالت چیت کرنے کا نتیجہ! پاک بھارت تعلقات صرف اس وقت درست ہو سکتے ہیں جب مرکزی امور پر بات چیت ہو اور ایک مکمل ہیکچے طے ہو جس کے نتیجے میں تنازع کے اصل اسباب دور ہوں لور حقیقی دوستی کی راہ ہموار ہو سکے۔ piece-meal اپروچ مسئلہ کا حل نہیں،

معاملات کو مسلسل الجھائے رکھنے کا تیر برد ف نہ ہے۔ اس لیے پہلی ضروری بات یہ ہے کہ اصل مسئلہ پر بات ہو، اور ادھر کی ہواں نہ اڑائی جائیں۔

دوسری بات یہ ہے کہ بات چیت اسی وقت نتیجہ خیز ہو سکتی ہے جب ایک ایسا طریق کارٹے ہو جائے جو عملی اقدام سے وابستہ ہو اور ناکامی کی صورت تعطیل اور ڈیڈ لائن نہ ہو بلکہ ہالشی کے ذریعے معاملے کو ختم کرنے کا انتظام ہو۔ یہی وہ فراست ہے جو قائد اعظم اور لیاقت علی خان کی مذاکراتی سیاست سے سامنے آتی ہے۔ قائد اعظم نے جس طرح ہندو تیادت اور انگریز حکمرانوں سے مذاکرات کیے ان میں مرکزی موضوعات پر توجہ کو مرکوز کرنا اور ضمی اور جزوی امور میں الجھنے سے احتراز بست نمایاں ہے۔ قائد اعظم، گاندھی خط و کتابت کے مظاہر سے قائد اعظم کا طریق کارکھل کر سامنے آ جاتا ہے۔ ہر گفتگو کے بعد وہ تحریر کے ذریعے گاندھی جی کو پابند ہنسنے کی کوشش کرتے ہیں اور جمل گاندھی فرار کا راستہ کرتے ہیں وہ وہیں اپنی گرفت مضبوط کر لیتے ہیں۔ نیز اپنے فیصلوں کے بارے میں اپنی ورکنگ سیمی کو شریک کرتے ہیں اور اس کی توثیق کے بغیر کوئی commitment نہیں کرتے اور یہ رویہ اس شخص کا ہے جو حقیقت میں قائد اعظم تھا اور مسلم لیگ کی ورکنگ سیمی ہی نہیں بر صیر کے مسلمانوں کے دلوں کا بدوشہ تھا۔ لیکن وہ بھی مشورت اور توثیق کے بغیر بڑے فیصلے نہیں کرتا۔ دوسرا پہلو وہ ہے جو خان لیاقت علی خان کے لیاقت نہرو مذاکرات میں سامنے آتا ہے۔ جب دسیوں مخطوطوں کے تبادلے کے باوجود کوئی حقیقی پیش رفت نہ ہوئی تو قائد ملت نے دوٹوک انداز میں پنڈت نہرو کو اپنے ۱۳ فروری ۱۹۵۰ کے خط میں بابدھ لینے کی کوشش کی۔ جس پر پنڈت جی نے چپ سادھہ لی اور یہیں سے پاک بھارت مذاکرات میں تعطیل کا دور شروع ہوا۔

پنڈت نہرو چاہتے تھے کہ کشمیر کے مسئلے کا حل ٹکانے سے پہلے ”جنگ نہ کرنے کا معاہدہ“ کر لیا جائے۔ لیاقت علی خان نے صاف لفظوں میں لکھا کہ ہم ایسے معاہدہ کے لیے بھی تیار ہیں لیکن مسئلہ محض ایک اعلیٰ ہمیہ کا نہیں اصل مسائل کو حل کرنے کے لیے ایک واضح اور منعین طریق کارٹے کرنے کا ہے جس کے دونوں پابند ہوں۔ آپ کو ان تنازع مسائل کا اعتراف کرنا ہو گا جو ہمارے درمیان حل طلب ہیں اور ”ان کے حل کے لیے ایک ہائم نیمیل کا تھیں بھی کرنا ہو گا یعنی یہ کہ اتنے مینے میں یہ لانا حل کر لیے جائیں گے اور اگر اس مقررہ مدت میں وہ حل نہ ہوں تو مسئلہ خود بخود طے شدہ طریقے کے مطابق ہالشی کے لیے پیش ہو گا۔“ جس کے فیصلے کو دونوں کو تسلیم کرنا ہو گا۔۔۔ یہ ہے فراست کا وہ راست جس سے آپ ہندو تیادت سے معاملہ کر سکتے ہیں ورنہ تجربہ یہی ہے کہ وقت پڑنے پر تو وہ بات چیت کے لیے تیار ہو جاتا ہے مگر ضمی مسائل میں ایسا الجھاتا ہے کہ اصل مسائل کے حل کی طرف کوئی پیش رفت نہ ہو سکے۔ ۱۹۷۹ سے آج تک یہی اس کی ریت رہی ہے۔

تیسرا اور آخری ضروری گزارش یہ ہے کہ اگر بھارت فی الحقیقت مسائل کو حل کرنے کے لیے سمجھیدہ اور آملاہ ہے تو آغاز کار ہی میں مندرجہ ذیل اقدام ایک منعین ہائم نیمیل کے مطابق کرنے کا اہتمام

ضروری ہے:

(الف) اس امر کا اعتراف کہ کشیر تنازع مسئلہ ہے جو محض کوئی سرحدی تنازع نہیں بلکہ اس کی اصل ۳۲ ملین انسانوں کا اپنے مستقبل کے فیصلہ کرنے کا حق ہے۔ اس کے مستقبل کا فیصلہ اقوام متحده کی قراردادوں کے مطابق جموں اور کشیر کے عوام کی آزادانہ مرضی سے کیا جائے گا۔

(ب) جموں اور کشیر میں بھارتی فوج اور سیکیورٹی فورسز جو مظالم ڈھارہی ہیں وہ فوری طور پر بند کیے جائیں گے۔ ظالماں تو انہیں (بیٹھی ایکٹ۔ نیشنل سیکیورٹی ایکٹ۔ آرمڈ فورسز اسٹیشن پاورز ایکٹ وغیرہ) ختم کیے جائیں۔ اور میں الاقوامی میڈیا اور میں الاقوامی مبصرین کی معقول تعداد کو حالات منیز کرنے کا موقع اور آزادی دی جائے گی۔

(ج) بھارت اپنی آرمڈ فورسز اور سیکیورٹی فورسز کو فوری طور پر تمام شری اور دیباتی علاقوں سے فوجی بیرون میں واپس لے جائے گا، تمام بکر اور واج ملورز ختم کیے جائیں گے اور ایک طے شدہ پروگرام کے مطابق فوجوں کو جموں و کشیر سے واپس بلانے کا کام شروع کیا جائے گا۔

(د) جموں اور کشیر میں سیاسی عمل کو بحال کیا جائے گا۔ تقریر، تحریر اور سیاسی سرگرمیوں کی آزادی دی جائے گی اور عوام کے حقیقی نمائیدوں کو سیاسی عمل اور مذاکرات میں شریک کیا جائے گا۔

(ه) تمام گرفتار شدہ افراد کو رہا کیا جائے گا اور اسلحہ کے ذریعے سیاسی معاملات کو طے کرنے کا دروازہ بند کیا جائے گا۔ سرکاری سطح پر بھی اور عوامی سطح پر بھی۔ اور یہ اسی وقت ممکن ہو گا جب فوجی اقتدار یا کٹھ پتلی حکومت کی جگہ کوئی معقول عارضی انتظام باہم مشورہ اور اقتدار سے طے پائے (جس میں پاکستان، بھارت اور جموں و کشیر کے معتمد نمائیدے شریک ہوں)

(و) جموں اور کشیر کی پوری ریاست میں ایسے حالات پیدا کیے جائیں کہ ریاست کے مستقبل کے بارے میں آزادانہ رائے شماری ممکن ہو سکے اور دونوں علاقوں کی سیاسی قیادت مسئلہ کے حل کے لیے سیاسی کردار ادا کر سکے اور اس کے لیے ایک قابل عمل پروگرام طے پا جائے۔

یہ چھ بیانی امور ہیں جن کے ذریعے پاکستان، بھارت اور جموں و کشیر کے حقیقی نمائیدوں کے مشورے، تعاون اور رضامندی سے مسئلہ کے حل کی راہیں کھل سکتی ہیں۔ اگر بھارت کی قیادت اور عالی طاقتیں مسئلہ کے حل کے بارے میں سمجھیدہ ہیں تو ان اصولوں کی روشنی میں بندروازے کھل سکتے ہیں اور مدد و راہیں واگزار ہو سکتی ہیں۔ لیکن یہ سب اس وقت ممکن ہے جب پاکستان کی قیادت تاریخ سے سبق سیکھتے ہوئے عزم، جرأت اور بالغ نظری سے اپنا موقف پیش کرے اور بھارت کی قیادت اپنی ہٹ دھری اور خد کو ترک کر کے زمینی خالق کو تسلیم کرنے اور ان عالی جسموری اصولوں کا پاس کرنے کو تیار ہو جن کا پرچار دہ ساری دنیا میں کرتی رہی ہے۔ آزمائش دونوں کی ہے۔

یہ گھڑی محشر کی ہے، تو عرصہ محشر میں ہے!
پیش کر غافل عمل کوئی اگر دفتر میں ہے!